

संक्षिप्त समाचार

उत्तर प्रदेश आम महोत्सव चार जुलाई से लखनऊ में

लखनऊ (ब्यूरो)। आम के उत्पादन, निर्यात, प्रसंस्करण को प्रोत्साहित किए जाने के उद्देश्य से उत्तर प्रदेश आम महोत्सव-2025 का आयोजन चार से छह जुलाई के बीच लखनऊ के अवध शिल्प ग्राम में किया जाएगा। प्रदेश के कृषि निर्यात राज्यमंत्री (स्वतंत्र प्रभार) दिनेश प्रताप सिंह ने यहां पत्रकारों को यह जानकारी देते हुए कहा कि उत्तर प्रदेश आम के उत्पादन में देश में अगुणी राज्य है। वर्ष 2024-25 में प्रदेश में 3.25 लाख हेक्टेयर क्षेत्रफल में आम की बागवानी की गई, जो देश कुल क्षेत्रफल का 13.5 प्रतिशत है। इसी प्रकार प्रदेश में 61.46 लाख मीट्रिक टन आम का उत्पादन हुआ, जो देश कुल उत्पादन का लगभग 27 प्रतिशत है। सहारनपुर, मेरठ, बागपत, बुलन्दशहर, अमरोहा, बारा, बंकी, हरदोई, सीतापुर, उन्नाव, अयोध्या, लखनऊ, प्रतापगढ़, वाराणसी आदि आम उत्पादन वाले प्रमुख जिले हैं।

जम्मू-कश्मीर के दो वरिष्ठ नेता कांग्रेस में करेंगे वापसी

श्रीनगर। जम्मू-कश्मीर में गुलाम नबी आजाद की इमोक्रैटिक प्रोग्रेसिव आजाद पार्टी (डीपीएपी) से जुड़े दो वरिष्ठ नेता कांग्रेस में वापसी करने जा रहे हैं। पार्टी सूत्रों के अनुसार, पूर्व मंत्री ताज मोहि. उद्दीन और गुलाम मोहम्मद सरूरी अखिल भारतीय कांग्रेस कमेटी के महासचिव सैयद नसीर हुसैन, जम्मू-कश्मीर प्रदेश कांग्रेस कमेटी के अध्यक्ष तारिक हमीद कर्ी और अन्य वरिष्ठ नेताओं की मौजूदगी में आज औपचारिक रूप से कांग्रेस में शामिल होंगे। उन्होंने अगस्त 2022 में कांग्रेस छोड़ी थी और आजाद की नव गठित पार्टी डीपीएपी में शामिल हो गए। उन्होंने पिछले साल पार्टी से इस्तीफा दे दिया था।

भाजपा-आरएसएस की सोच संविधान विरोधी: कांग्रेस

नई दिल्ली, वार्ता

कांग्रेस ने कहा है कि भारतीय जनता पार्टी-भाजपा और राष्ट्रीय स्वयं सेवक संघ-आरएसएस की विचारधारा संविधान विरोधी है, इसलिए बार बार नए संविधान की मांग की जाती रही है, लेकिन अब इसी विचारधारा के लोगों ने सीधा हमला करते हुए संविधान की प्रस्तावना से समाजवादी और धर्मनिरपेक्ष शब्द हटाने की मांग शुरू कर दी है।

कांग्रेस ने कहा कि भाजपा आरएसएस की संविधान विरोधी सोच अब खुलकर सामने आ गई है इसलिए आरएसएस महासचिव दत्तात्रेय होसबोले ने संविधान की प्रस्तावना में बदलाव करने की मांग की है। होसबोले का कहना है कि संविधान की प्रस्तावना से 'समाजवादी' व 'धर्मनिरपेक्ष' शब्द को हटया जाए। पार्टी ने कहा कि यह

कांग्रेस इनके मंसूबों को नहीं होने देगी कामयाब

बाबा साहेब के संविधान को खत्म करने की साजिश है और आरएसएस भाजपा हमेशा यही साजिश करती रही है।

जब संविधान लागू हुआ था, तो आरएसएस ने इसका विरोध करते हुए संविधान को जलाया था। अब एक बार फिर वे साजिश करने में जुट गए हैं, लेकिन कांग्रेस किसी कीमत इनके मनसूबों को कामयाब नहीं होने देगी। इस बीच कांग्रेस संचार विभाग के प्रभारी जयराम रमेश ने शुक्रवार को सोशल मीडिया एक्स पर एक पोस्ट में कहा कि आरएसएस ने कभी भी भारत के संविधान को पूरी तरह स्वीकार नहीं किया। उसने 30 नवंबर 1949 से ही डा. अंबेडकर, नेहरू और संविधान निर्माण से जुड़े अन्य लोगों पर हमले किए।

कुछ लोग बिगाड़ रहे यूपी का अमन-चैन: अखिलेश

शाह टाइम्स ब्यूरो

लखनऊ। यूपी के इटावा में कथावाचकों के साथ हुई अभद्रता पर समाजवादी पार्टी के राष्ट्रीय अध्यक्ष अखिलेश यादव ने कहा है कि कुछ लोग यूपी का अमन चैन बिगाड़ रहे हैं।

सोशल मीडिया साइट एक्स पर अखिलेश ने लिखा कि भाजपा अपने सेट किए हुए प्लॉटेड लोगों के उपनाम का दुरुपयोग करके उप्र के पड़ोसी राज्यों से लोगों को लाकर, समाज को बांटनेवाली जो घुसपैठिया राजनीति प्रदेश में कर रही है, उसका सच बच्चा-बच्चा जानता है। उप्र का समाज कुछ नकारात्मक लोगों की गलतियों से बंटगा नहीं, बल्कि और भी मजबूत होगा। उन्होंने लिखा कि आज क्या उप्र में एक भी ऐसा भाजपाई नहीं है,

इटावा कथावाचक कांड पर सपा मुखिया फिर गरजे

जिस पर दिल्ली वाले भरोसा कर सकें? शायद ऐसा ही है तभी तो वो बाहर से लोगों को लाकर पड़यंत्र की नई बिसात बिछा रहे हैं। सच तो ये है कि ये लखनऊ वालों के लिए एक ताल ठोंकती चुनौती है कि उप्र को अस्थिर करने के लिए उप्र की सीमा पार से लोग बार बार अंदर आ रहे हैं और प्रदेश का अमन-चैन बिगाड़ कर आराम से वापस चले जा रहे हैं।

इटावा: हिंसक उपद्रव कांड में गगन यादव समेत 21 के खिलाफ मुकदमा दर्ज

इटावा। उत्तर प्रदेश के इटावा में कथावाचकों के अपमान के मुद्दे पर दादरपुर गांव में हुए उपद्रव के जिम्मेदार अहीर रंजीमंत के अध्यक्ष गगन यादव समेत 21 के खिलाफ संगीन धाराओं में मुकदमा दर्ज कर लिया है।

इटावा जिले के बकंवर थाने में यह मुकदमा दर्ज किया गया है, मुकदमा दर्ज किए जाने के बाद पुलिस पूरे प्रकरण को लेकर के गहन जांच करने में जुटी हुई है। गगन यादव के 19 उपद्रवी समर्थक गिरफ्तार भी कर लिए गए हैं, 13 वाहनों को जब्त किया गया है, सभी वाहनों को मोटर एक्ट अधिनियम में कार्यवाही की गई है। गगन यादव के उपद्रवी सभी समर्थकों को जेल भेज दिया गया है।

उप्र की भाजपा सरकार क्या अब अपने प्रदेश की सीमाएं किसी भी अराजक तत्व के लिए खोल देगी। सपा चीफ ने लिखा कि अगर ऐसा है तो उप्र की भाजपा सरकार खुलकर घोषणा कर दे या फिर उन अराजकतावादी तत्वों के खिलाफ एफआईआर करके तुरंत अपनी पुलिस भेजकर गिरफ्तार करवाए।

अगर ये नहीं हुआ, तो कल को उप्र की भाजपा सरकार को टंगा दिखाते हुए ऐसे और लोग भी आएंगे और उप्र की जनता मान लेगी कि भाजपा सरकार उप्र में कांगजी सरकार बनकर रह गई है, न उसके पास कोई नेतृत्व है और न ही उप्र की कानून-व्यवस्था अगर यहां कि शांति के लिए कोई प्रतिबद्धता।

2017 से पहले यूपी था असुरक्षित: योगी

युवाओं की प्रतिभा को बनाएंगे प्लेटफॉर्म

लखनऊ, वार्ता

इटावा कथावाचक कांड पर सपा की ओर से लगाए जा रहे गंभीर आरोप के बीच सीएम योगी आदित्यनाथ ने बड़ा बयान दिया है। सीएम ने बिना नाम लिए सपा पर निशाना साधा। सीएम ने कहा कि 2017 के पहले का यूपी दंगों के रूप में, माफिया, गिरोह के रूप में, बेटी और व्यापारियों के लिए सबसे असुरक्षित प्रदेश के रूप में जाना जाता था। जातीय संघर्ष करारकर, परिवारवाद के नाम पर एक जनपद-एक माफिया देना ही पिछली सरकारों की उपलब्धि रही है। सीएम योगी आदित्यनाथ ने कहा कि केवल अपने परिवार के लिए काम करती थीं, पिछली सरकारें, एक जिला एक माफिया देने का काम किया था।

एमएसएमई कार्यक्रम में सीएम योगी उत्तर प्रदेश के हर

युवा की प्रतिभा और उसकी ऊर्जा का लाभ हम उत्तर प्रदेश के विकास में लगाना चाहते हैं। उत्तर प्रदेश को देश की अग्रणी अर्थव्यवस्था के रूप में स्थापित करना चाहते हैं, इसलिए हमारे लिए जाति मायने नहीं रखती, हमारे लिए तो उसकी प्रतिभा को एक प्लेटफॉर्म उपलब्ध करवाने की है और सीएम युवा स्कौम उसी का हिस्सा है। सीएम ने विश्व एमएसएमई दिवस पर आयोजित कार्यक्रम में मुख्यमंत्री योगी आदित्यनाथ ने कई नई

पहल का शुभारंभ किया। इस दौरान मुख्यमंत्री ने कहा कि हमारे लिए युवाओं की जाति नहीं, उनकी प्रतिभा मायने रखती है।

उन्होंने कहा कि पिछली सरकारों को जातिगत संघर्ष कराने से फुरसत नहीं थी, युवाओं के सामने पहचान का संकट खड़ा किया गया। उन्होंने कहा कि यूपी का निर्यात आज दो लाख करोड़ तक पहुंच गया है। प्रति व्यक्ति आय भी 46 हजार से बढ़कर 1 लाख 20

अब बायोमीट्रिक हाजिरी लगाने पर ही होगी शादी

लखनऊ। कमजोर वर्ग की बेटियों को विवाह में सहयोग देने के उद्देश्य से मुख्यमंत्री सामूहिक विवाह योजना को योगी सरकार ने और अधिक पारदर्शी, प्रभावी और जनहितकारी रूप दे दिया है। इस योजना के अंतर्गत इस वर्ष एक लाख से अधिक जोड़ों के विवाह कराने का लक्ष्य तय किया है। इस योजना को सख्त निगरानी और तकनीकी माध्यम से जोड़ते हुए लाभार्थियों तक पहुंचाने की व्यापक रणनीति बनाई गई है। इसके साथ ही बायोमीट्रिक उपस्थिति अनिवार्य कर दिया है।

मुख्यमंत्री योगी आदित्यनाथ ने योजना में वित्तीय सहायता राशि को दोगुना किए जाने के बाद अब इस योजना की निगरानी व्यवस्था को भी और मजबूत करने के निर्देश दिए हैं। सरकार वित्तीय वर्ष 2025-26 से हर जोड़े पर एक लाख रुपये खर्च कर रही है। मुख्यमंत्री ने कई बार कहा है कि यह योजना सिर्फ विवाह कार्यक्रम नहीं, बल्कि सामाजिक सम्मान, पारदर्शिता और जरूरतमंदों को सशक्त करने की दिशा में एक सार्थक कदम है। समाज कल्याण राज्य मंत्री (स्वतंत्र प्रभार) असीम अरुण ने कहा कि सरकार ने जनपदों में आब्जर्वर तैनात करने का निर्णय लिया है। इसके तहत एक जिले के समाज कल्याण अधिकारी को दूसरे जिले में आब्जर्वर के रूप में भेजा जाएगा।

हजार पहुंचे की है। डबल इंजन सरकार में यूपी की जीडीपी 12 लाख 75 हजार करोड़ से बढ़कर 31 लाख करोड़ रुपये हुई।

जाति, धर्म या क्षेत्र के आधार पर भेदभाव को समाप्त कर डबल इंजन सरकार ने सभी को समान अवसर प्रदान किए।

सेंसेक्स 84058.90

निफ्टी 25637.80

सोना रु. 98040

प्रति 10 ग्राम (24 कैरेट)

चांदी रु. 107900

प्रति किलो

अमेरिका-चीन व्यापार वार्ता में प्रगति के संकेत से चढ़ा बजार

मुंबई, वार्ता

अमेरिका-चीन व्यापार वार्ता में प्रगति के संकेतों से यूरोपीय बाजार की तेजी से उत्साहित निवेशकों की स्थानीय स्तर पर कमोडिटीज, ऊर्जा, तेल एवं गैस, पावर और सर्विसेज समेत 16 समूहों में हुई लिवाली की बढ़ोतरी शेयर बाजार में आज लगातार चौथे दिन मजबूती रही।

बीएसई का तीस शेरों वाला सेंवेदी सूचकांक संसेक्स 303.03 अंक की छलांग लगाकर करीब नौ महीने के उच्चतम स्तर और 84 हजार अंक के मनोवैज्ञानिक स्तर के पार 84058.90 अंक पर पहुंच गया। इससे पहले यह 01 अक्टूबर 2024 को 84,266.29 अंक पर रहा था। साथ ही नेशनल स्टॉक एक्सचेंज (एनएसई) का निफ्टी 88.80 अंक

कंपनियों के शेयरों में से 1681 में तेजी जबकि 1229 में गिरावट रही वहीं 76 में टिकाव रहा। बीएसई के 16 समूहों में तेजी का रुख रहा। कोमोडिटीज 1.11, ऊर्जा 1.10, एफएमसीजी 0.14, वित्तीय सेवाएं 0.35, हेल्थकेयर 0.69, इंडस्ट्रियल्स 0.54, दूरसंचार 0.90, यूप्टिलिटीज 0.99, ऑटो 0.30, बैंकिंग 0.39, कैपिटल गुड्स 0.83, कंस्यूमर ड्यूरेबल्स 0.40, होट 0.37, तेल एवं गैस 1.21, पावर 1.14 और सर्विसेज समूह के शेयर 1.17 प्रतिशत चढ़ गए। अंतर्राष्ट्रीय स्तर पर मिलाजुला रुख रहा। इस दौरान ब्रिटेन का एफटीएसई 0.45, जर्मनी का डैक्स 0.71 और जापान का निकेई 1.43 प्रतिशत उछल गया। वहीं हांगकांग का हेंगसेंग 0.17 और चीन का शेंशेंग कपोजिट 0.70 प्रतिशत लुढ़क गया।

दिल्ली से पटना तक सस्ता हुआ सोना-चांदी

नई दिल्ली। सोने और चांदी की कीमत में शुक्रवार को भी भारी गिरावट रही। प्रति 10 ग्राम सोने और प्रति 1 किलोग्राम चांदी के रेट में कमी देखी गई है। शुक्रवार को 24 कैरेट सोने का रेट 98,950 रुपये की जगह 98,940 रुपये प्रति 10 ग्राम रहा। 22 कैरेट सोने का रेट 90,700 रुपये की जगह 90,690 रुपये प्रति 10 ग्राम है। प्रति 1 किलोग्राम चांदी की कीमत में 100 रुपये की गिरावट आई है। ऐसे में चांदी की जीडीपी 12 लाख 75 हजार करोड़ से बढ़कर 31 लाख करोड़ रुपये हुई।

खाद्य तेलों में टिकाव, दालों में मिलाजुला रुख

नई दिल्ली, वार्ता

विदेशी बाजारों में तेजी लौटने के बावजूद स्थानीय स्तर पर उठाव सुस्त रहने से आज दिल्ली थोक र्जिस बाजार में खाद्य तेलों में टिकाव रहा जबकि दालों में मिलाजुला रुख रहा, वहीं अन्य र्जिसों के भाव स्थिर रहे।

तेल-तिलहन: वैश्विक स्तर पर मलेशिया के बुरसा मलेशिया डेरिवेटिव एक्सचेंज में पाम ऑयल का जुलाई वायदा 53 रिंगिट बढ़कर 3992 रिंगिट प्रति टन पर पहुंच गया। इसी तरह जुलाई का अमेरिकी सोया तेल वायदा 0.14 सेंट की तेजी के साथ 52.67 सेंट प्रति पौंड बोला गया। इस दौरान घरेलू बाजार में खाद्य तेलों में टिकाव रहा। सरसों तेल, मूंगफली तेल, सूरजमुखी तेल, सोया रिफाईंड, पाम ऑयल और वनस्पति तेल की कीमतों में कोई बदलाव नहीं हुआ।

रसायनों का छठा सबसे बड़ा उत्पादक है भारत

तिरुवनंतपुरम। भारत वैश्विक स्तर पर छठा सबसे बड़ा रसायन उत्पादक है, जिसका राष्ट्रीय सकल घरेलू उत्पाद में सात प्रतिशत योगदान है।

कार्बनिक और पदार्थ रसायन विज्ञान की वैश्विक प्रासंगिकता पर प्रकाश डालते हुए सीएसआईआर-एनआईआईएसटी के निदेशक डॉ. सी. आनंदधर्मकृष्णन ने इस क्षेत्र में नवाचार को गति देने के लिए जलवायु-स्मार्ट, कम कार्बन रसायन विज्ञान और एआई और स्वचालन जैसी प्रौद्योगिकियों के एकीकरण की आवश्यकता पर जोर दिया। उन्होंने संस्थान के रासायनिक विज्ञान और प्रौद्योगिकी प्रभाग (सीएसटीडी) द्वारा आयोजित कार्बनिक और पदार्थ रसायन विज्ञान में प्रगति पर राष्ट्रीय सम्मेलन (एओएससी-2025) का उद्घाटन करते हुए यह बात कही, जो वैज्ञानिक उत्कृष्टता के 50 वर्षों के उपलक्ष्य में स्वर्ण जयंती कॉन्क्लेव श्रृंखला का हिस्सा है।

दो दिवसीय सम्मेलन का उद्देश्य अग्रणी वैज्ञानिकों, उद्योग विशेषज्ञों, शिक्षाविदों और युवा शोधकर्ताओं को एक साथ लाना है, ताकि वे कार्बनिक और पदार्थ रसायन विज्ञान के क्षेत्र में हालिया प्रगति और उभरते रुझानों पर चर्चा कर सकें। भारत के अनुसंधान पारिस्थितिकी तंत्र के विकास पर विचार

करते हुए आईआईएससी बैंगलोर के प्रोफेसर और सीएसआईआर-सीडीआरआई के पूर्व निदेशक प्रोफेसर टीके चक्रवर्ती ने युवा पीढ़ी को आज उपलब्ध उपकरणों और बुनियादी ढांचे का लाभ उठाने के लिए प्रोत्साहित किया।

विदेशी मुद्रा भंडार घटकर 697.9 अरब डॉलर पर

मुंबई। विदेशी मुद्रा परिसंपत्ति, स्वर्ण, विशेष आहरण अधिकार (एसडीआर) और अंतर्राष्ट्रीय मुद्रा कोष (आईएमएफ) के पास आरक्षित निधि में भारी गिरावट होने से 20 जून को समाप्त सप्ताह में देश का विदेशी मुद्रा भंडार 1.02 अरब डॉलर कम होकर 697.9 अरब डॉलर पर आ गया। वहीं इसके पिछले सप्ताह देश का विदेशी मुद्रा भंडार 2.3 अरब डॉलर की बढ़ोतरी लेकर 698.9 अरब डॉलर पर रहा था। रिजर्व बैंक की ओर से शुक्रवार को जारी साप्ताहिक आंकड़े के अनुसार 20 जून को समाप्त सप्ताह में विदेशी मुद्रा भंडार के सबसे बड़े घटक विदेशी मुद्रा परिसंपत्ति 35.7 करोड़ डॉलर की गिरावट लेकर 589.1 अरब डॉलर पर आ गई।

छोटे उद्योग अर्थव्यवस्था के मजबूत स्तम्भ

अंतर्राष्ट्रीय एमएसएमई दिवस समारोह के उद्घाटन पर बोली राष्ट्रपति

नई दिल्ली, वार्ता

राष्ट्रपति द्रौपदी मुर्मू ने छोटे उद्योगों को भारतीय अर्थव्यवस्था का मजबूत स्तंभ करार देते हुए कहा है कि ए रोजगार सृजन के साथ साथ सामाजिक समावेशन को भी बढ़ाते हैं।

मुर्मू ने शुक्रवार को यहां अंतर्राष्ट्रीय एमएसएमई दिवस 2025 के समारोह का उद्घाटन करने के बाद कहा कि सूक्ष्म, लघु और मध्यम उद्योग देश की अर्थव्यवस्था के एक मजबूत स्तंभ हैं। सूक्ष्म, लघु और मध्यम उद्योग न केवल देश के सकल घरेलू उत्पाद में महत्वपूर्ण योगदान देते हैं, बल्कि जमीनी स्तर पर नवाचार को भी बढ़ावा देते हैं। उन्होंने कहा कि छोटे उद्योग महिलाओं, युवाओं, ग्रामीण क्षेत्रों तथा वर्गों को

योगदान रहा है। यह क्षेत्र कृषि के बाद रोजगार का दूसरा सबसे बड़ा क्षेत्र है। इस क्षेत्र से पिछड़े और ग्रामीण क्षेत्र में रोजगार के अवसर पैदा होते हैं। इस तरह यह क्षेत्र कमजोर वर्गों के सशक्तिकरण और विकास के विकेंद्रीकरण से समावेशी विकास में मदद करते हैं। छोटे उद्योग क्षेत्र देश की प्रगति में महत्वपूर्ण भूमिका निभा रहा है।

उन्होंने कहा कि छोटे उद्योगों के समक्ष वित्त की समस्या के साथ साथ वर्षे कंपनियों से प्रतिस्पर्धा, अत्याधुनिक तकनीक की कमी, कच्चे माल और कुशल मानवश्रम की कमी, सीमित बाजार और भुगतान में देरी की दिक्कतें हैं। उन्होंने कहा कि छोटे उद्योगों का देश के सकल घरेलू उत्पाद में लगभग 30 प्रतिशत, विनिर्माण में 36 प्रतिशत और निर्यात में 45 प्रतिशत का

रोजगार के अवसर उपलब्ध कराकर सामाजिक समावेशन को भी बढ़ाते हैं।

इस अवसर पर केंद्रीय सूक्ष्म, लघु एवं मध्यम उद्योग मंत्री जीतन राम मांझी, राज्य मंत्री शोभा करंदेला और खादी एवं ग्रामीणोद्योग आयोग के अध्यक्ष मनोज कुमार के साथ-साथ मंत्रालय के अधिकारी भी मौजूद थे। आंकड़ों का उल्लेख करते हुए राष्ट्रपति ने कहा कि छोटे उद्योगों का देश के सकल घरेलू उत्पाद में लगभग 30 प्रतिशत, विनिर्माण में 36 प्रतिशत और निर्यात में 45 प्रतिशत का

क्लासीफाईड्स Sale

स्त्री के सामने लज्जित होने से बेहतर है

आज ही इलाज करा लेना खोई हुई मर्यादा लाकत दोबारा प्राप्त करने के लिए आज ही मिलें या फोन करें।

कालीजादा, उमराओ-एफ

हाशमी दवाखाना

9997161320, 8272800800

Cipzer

जॉन्डिस क्योर लिबर का जिगरी दोस्त

जूर की कमी, पड़नगी, जॉन्डिस, बेटी लिबर, एल्कोहलिक लिबर डिजिज, आदि से लड़ने की लाकत देना है तबकि

प्रमुख मेडिकल स्टोर पर उपलब्ध।

86 8484 5757 info@cipzer.com

काम कोर्स उदास क्यों?

अधिक रागुष्टि, हैरतअपेज पाक, शीघ्रप्रतन, गुप्तसकता, बचन की गुलियां से हमेशा के लिए छुटकारा।

फोन कर घर बैठे औषधियां डाक द्वारा प्राप्त करें।

ऋषि इन्टरनेशनल

08899787114

09808917010

वैधानिक सूलना

पटकों को मुक्त रिच कल है कि इन अनुभव में प्रकटित होने वाले सभी विचारों पर कार्यवाही करने से पहले पूरी जांच-पड़ताल कर में तब उचित सावधानी से। कलें भी ऑनलाइन को इन अनुभव में प्रकटित किसी भी विचार के संदर्भ में कोई गलती भ्रम है, किसी विकल्पित नकार पर कोई कार्यवाही या कृत कल है या कोई कल रत है, तो ऐसा वह व्यक्ति, कुटुंब या व्यक्ति को कलें, कलें, प्रकलन या उल्लेख कोई कलें किसी विचारको या उल्लेख किसी उल्लेख या संकेत से कलें ऐसे किसी कलें को सफलता का आश्वासन नहीं दे रहा ऐसे विचारों विचार कलें किसी व्यक्ति को ही नहीं, हरि परीयम के लिए विचारों नहीं हों।

रजवाहे में मिला युवक का शव, परिवार में कोहराम

शाह टाइम्स संवाददाता
गद्दीपुख्ता। शुक्रवार को थाना गद्दीपुख्ता क्षेत्र के गांव गद्दी अब्दुल्ला खां में उस वक़्त सनसनी फैल गई जब मुंडेट गेट से करीब 200 मीटर दूर हथछोया पुल की ओर एक युवक का शव बाईक सहित सड़िग्रह हालात में राजवाहे में पड़ा मिला। बाग में काम कर रहे बागवानों ने शव देखकर तत्काल इसकी सूचना पुलिस को दी। सूचना पाकर गद्दीपुख्ता पुलिस तत्काल मौके पर पहुंची। कुछ ही देर बाद क्षेत्राधिकारी जितेंद्र कुमार भी घटनास्थल पर पहुंचे। वहीं फॉरेंसिक टीम ने मौके पर पहुंचकर वीडियो ग्राफी कर गहन जांच करते हुए साक्ष्य एकत्रित किए। वहीं स्थानीय पुलिस ने भी आसपास में लगे सीसीटीवी कैमरों को खंगालना शुरू कर दिया। वहीं बाइक नंबर से मृतक की पहचान रवि देव ढड32ः३५ पुत्र ऋषिपाल, निवासी ग्राम पिंडौरा थाना झिंझाना के रूप में हुई। सूचना मिलने



पर परिजन भी घटनास्थल पर पहुंचे और शव की पुष्टि की।मृतक के छोटे भाई नितिन ने जानकारी देते हुए बताया कि रवि देव मवाना की शूगर मिल में कार्यरत था। गुरुवार सुबह वह गांव से झाड़वन अपने एक मित्र से मिलने कहकर गया था। दोपहर करीब 12 :30 बजे तक रवि व परिजनों से आखिरी बार फोन पर बात हुई, जिसमें उसने बताया कि वह घर लौट रहा है। लेकिन देर शाम तक घर नहीं पहुंचा। काफी तलाश के बाद भी उसका कोई सुराग नहीं मिला और शुक्रवार को उसका शव बरामद हुआ। परिजनों का रो-रोकर बुरा हाल



है। रवि अपने पीछे दो भाई और वृद्ध मां को छोड़ गया है। पुलिस ने शव को कब्जे में लेकर पोस्टमार्टम के लिए भेज दिया है। क्षेत्राधिकारी ने बताया कि मामले की जांच हर पहलू से की जा रही है। युवक की मौत के कारणों का फिलहाल स्पष्ट पता नहीं चल सका है। रिपोर्ट आने के बाद स्थिति साफ हो सकेगी।

एक नजर

सुरक्षा के दृष्टिगत पुलिस व पीएसी ने मामौर में किया पैदल मार्च



शाह टाइम्स संवाददाता
कैराना। विगत 16 जून को हरियाणा के जनपद पानीपत के समीली खुर्द थानाक्षेत्र के गांव कुराड़ निवासी किसान देवेन्द्र को चाकूओं से गोदने के बाद गोली मारकर निर्मम हत्या कर दी गई थी। मृतक के पुत्र रोहित ने गांव मामौर निवासी नदीम, शोबान व फरमान के खिलाफ स्थानीय कोतवाली पर हत्या का मुकदमा दर्ज करवाया था। पुलिस ने मामले में तत्परता दिखाते हुए हत्यारा. पी फरमान व नदीम को घटना वाले दिन शाम को ही गिरफ्तार कर लिया था। आरोपी नदीम को पुलिस ने मुठभेड़ में गिरफ्तार किया था। जबकि तीसरा आरोपी शोबान पुलिस अधिरक्षा में गैरठ के एक अस्पताल में उपचाराधीन था, जिसे गुरुवार को हत्या में प्रयुक्त तमंचे व छुरी के साथ में गिरफ्तार करके जेल भेज दिया गया। विगत 20 जून को जनपद मुजफ्फरनगर के बथरा आश्रम के यशवीर महाराज ने देवेन्द्र के हत्यारोपियों के खिलाफ रासुका के तहत कार्यवाही किए जाने की मांग की थी। साथ ही, मांग पूरी न होने पर 27 जून को हिंदू समाज के लोगों के साथ में गांव मामौर में महापंचायत व धरना-प्रदर्शन करने की चेतावनी दी थी। यशवीर महाराज की चेतावनी से पुलिस-प्रशासन के हाथ-पैर फूल गए थे। पुलिस ने आरोपियों के विरुद्ध रासुका व गैंगस्टर के तहत कार्यवाही किए जाने का आश्वासन दिया था, जिस पर यशवीर महाराज ने महापंचायत व धरना-प्रदर्शन टालने की घोषणा कर दी थी। हालांकि यशवीर महाराज के महापंचायत टालने की घोषणा के बावजूद भी पुलिस-प्रशासन अतिरिक्त सतर्कता बरत रहा था। इसी क्रम में शुक्रवार को सीओ श्यामसिंह व कोतवाली प्रभारी निरीक्षक धर्मेन्द्र सिंह ने उच्चाधिकारियों के निर्देश पर पुलिस व पीएसी बल के साथ में एतिहातन गांव मामौर में पैदल मार्च किया। पुलिस ने गांव की गलियों में घूमकर ग्रामीणों को सुरक्षा का अहसास कराया। साथ ही, किसी भी प्रकार की अफवाह पर ध्यान न देकर पुलिस-प्रशासन का सहयोग करने की अपील की। वहीं, कोतवाली प्रभारी निरीक्षक ने बताया कि कानून-व्यवस्था व सुरक्षा के मद्देनजर पुलिस व पीएसी बल के साथ में गांव मामौर में पैदल मार्च किया गया है।

सांकेतिक बोर्ड पर लगाए गए रेडियम स्टीकर को उखाड़ा



शाह टाइम्स संवाददाता
कैराना। असामाजिक तत्वों ने सांकेतिक बोर्ड पर लगाए गांव पंजीत के नाम के रेडियम स्टीकर को उखाड़ दिया। संस्था के पदाधिकारियों ने मामले की शिकायत एसडीएम कैराना से की है। न्यू क्लीन इंडिया फाउंडेशन ट्रस्ट के राष्ट्रीय सचिव कासिम मड़ाना ने एसडीएम कैराना निधि भारद्वाज को शिकायती-पत्र दिया है। बताया कि उनकी संस्था ने भारतीय राष्ट्रीय राजमार्ग प्राधिकरणद्वाराएचएआईआरू की अनुमति के पश्चात नेशनल हाइवे से गांव पंजीत की ओर जाने वाले दो अलग-अलग रास्तों पर सांकेतिक बोर्ड स्थापित किए थे, जिन पर रेडियम स्टीकर से गांव के नाम का उल्लेख किया गया था, ताकि बाहर से आने वाले अनजान लोगों को गांव के रास्ते के बारे में आसानी से जानकारी हो सके। परन्तु, कुछ असामाजिक तत्वों को गांव की पहचान के लिए लगाए गए सां. केतिक बोर्ड रास नहीं आ रहे हैं। उन्होंने सांकेतिक बोर्ड पर लगे रेडियम स्टीकर को उखाड़ दिया। पिछले दो मासक-सफाई एंटीलावां का छिड़काव बोर्ड से रेडियम स्टीकर को उखाड़ा गया है। इसमें गांव के ही कुछ लोगों की सार्जिश प्रतीत हो रही है, जिन्हें गांव का विकास अच्छा नहीं लग रहा है। शिकायती-पत्र में आरोपियों के विरुद्ध सख्त कार्यवाही किए जाने की मांग की गई है।

संचारी रोग नियंत्रण को लेकर ब्लॉक पर आयोजित हुई बैठक



शाह टाइम्स संवाददाता
कैराना। शुक्रवार को खण्ड विकास कार्यालय के सभागार कक्ष में एडीओ पंचायत वसीम अहमद के नेतृत्व व ब्लॉक चिकित्सा प्रभारी डॉक्टर विकास बरनवाल की मौजूदगी में संचारी रोग नियंत्रण को लेकर समूह की महिलाओं व आशाओं के साथ बैठक की गई। इस दौरान गांवों में विशेष साफ-सफाई व संचारी रोगों से बचाव हेतु ग्रामीणों को जागरूक करने के निर्देश दिए गए। एडीओ पंचायत वसीम अहमद ने कहा कि एक जुलाई से 31 जुलाई तक चलने वाले संचारी रोग नियंत्रण अभियान के तहत गांवों में झाड़ियों की कटाई,नालियों कीसाफ-सफाई,एंटीलावां का छिड़काव व फॉगिंग आदि का कार्य कराए जाएंगे। साथ ही दस्तक अभियान भी चलाया जाएगा जिसके तहत आशा व आंगनवाड़ी घर-घर जाकर लोगों को जागरूक करेंगी। अगर परिवार के किसी सदस्य को बुखार व डायरिया आदि से पीड़ित है तो आशाएं समय पर पीडितों को उचित दवाई उपलब्ध कराएंगी। इस दौरान एडीओ पंचायत वसीम अहमद,ब्लॉक चिकित्सा प्रभारी डॉक्टर विकास बरनवाल,आशोक व सचिवगण उपस्थित रहे।

कांग्रेसी सरकारी स्कूल बचाओ पदयात्रा को लेकर कर रहे चौपाल आयोजित

शाह टाइम्स संवाददाता
शामली। शुक्रवार को ग्रामीण क्षेत्रों में आयोजित चौपाल को संबो. धित करते हुए कांग्रेसियों ने कहा कि प्रदेश में सरकारी नौकरी खत्म करने और पिछड़े दलित आदिवासी समाज के गरीब बच्चों की शिक्षा छीनने की नीयत से लगभग 5000 सरकारी प्राइमरी स्कूलों को बंद कर अन्य प्राइमरी स्कूल में विलय का तानाशाही फरमान के खिलाफ सरकारी स्कूल बचाओ पदयात्रा निकाली जा रही है। प्रदेश महासचिव पिछड़ा वर्ग शेखर पाल ने कहा कि देश का कर्ज बढ़कर 4 गुना हो गया है। हर जनपद में 4-5 करोड़ के फाइव स्टार बीजेपी कार्यालय खुल गए हैं। अडाणी को तो कर्ज लेकर दुनिया का सबसे अमीर आदमी बनने की छूट है, तो फिर सरकारी स्कूल की अच्छी बिल्डिंग, इंग्लिश मीडियम शिक्षा,परिवहन सुविधाओं के लिए पैसा क्या नहीं है। प्रदेश योगी सरकार ने गरीब, पिछड़े, वंचित समाज के लोगों को शिक्षा से दूर करने का काम सरकारी स्कूल बंद करके कर दिया है। उत्तर प्रदेश में बहुत सारे ऐसे परिवार हैं जिनके पास बच्चों को चढ़ने के लिए पैसे भी नहीं हैं मजदूरी करके गुजारा कर रहे हैं। उनके बच्चे सरकारी स्कूल में पढ़कर कुछ शिक्षा ग्रहण कर लेते हैं उन्हें भी इसे वंचित करने का काम सरकार कर रही है। इस अवसर पर विनोद सेन, राजवीर कश्यप, आरिफ खान, अनुज प्रजापति, देवाराज जाट, अंकुर, मांगेयाम, दीपा, शहजद, सलीम, फिरोज खान, असलम अली, राजेंद्र सैनी, रविंद्र सैनी, राजपाल पांचाल, फंकेज, सरफराज अली आदि मौजूद रहे।

जन चौपाल लगाकर ग्रामीणों को योजनाओं की दी जानकारी

शाह टाइम्स संवाददाता
ऊन। विकास खंड गांव सांपला में जन चौपाल लगाकर ग्रामीणों को सरकार द्वारा संचालित योजनाओं की जानकारी दी गई। खंड विकास अधिकारी उमाकांत मुरारज की अध्यक्षता में हुई बैठक में योजनाओं के बारे में ग्रामीणों को बताया गया। चौपाल में लोगों को केंद्र एवं प्रदेश सरकार द्वारा लागू की गई जनोपयोगी योजनाओं के बारे में विस्तार से जानकारी दी गई। इस दौरान समाज कल्याण अधिकारी, पशुपालन अधिकारी, एडीओ पंचायत आदि विभागों के अधिकारियों ने केंद्र एवं प्रदेश सरकार द्वारा लागू की गई। आवास, पेंशन, राशन



कार्ड,प्रधानमंत्री मंत्री आवास योजना, उज्ज्वला गैस, आयुष्मान कार्ड, प्रधानमंत्री किसान सम्मान निधि जनोपयोगी, महत्वाकांक्षी योजनाओं के बारे में लोगों को जानकारी दी गई तथा योजनाओं के लाभान्वित होने का तरीका बताया गया। इस अवसर पर मुख्य रूप से महेंद्र स्वामी, हरवीर देसवाल, कवरपाल कोरी, सतवीर, संजय जयवीर रामफल सोमपाल कोरी बीरमपाल धीमान उपस्थित रहे।

एसपी ने पुलिस लाइन का निरीक्षण कर दिए निर्देश

शाह टाइम्स संवाददाता
शामली। शुक्रवार को एसपी ने परेड के दौरान पुलिस लाइन का निरीक्षण कर सम्बन्धित को आवश्यक दिशा-निर्देश दिए। पुलिस अधीक्षक रामसेवक गौतम द्वारा शुक्रवार की परेड के दौरान पुलिस लाइन का निरीक्षण किया। एसपी द्वारा सर्वप्रथम पुलिस लाइन में परेड की सलामी ली गई। परेड में शामिल अधिकारियों, कर्मचारियों के टर्नआउट व ड्रिल का मुआयना किया गया। पुलिस लाइन में कर्मचारियों के मैस में भोजन की गुणवत्ता, आवासीय बैरक, शौचालय आदि का भ्रमण कर साफ-सफाई की स्थिति का जायजा लिया गया। इस निरीक्षण में पुलिस लाइन की परिवहन शाखा व ग्रुपी-112 शाखा के वाहनों की स्थिति की जानकारी भी की गई तथा पुलिस लाइन में जेटीसी प्रशिक्षण अभ्यर्थियों की बैरिक व मैस का निरीक्षण किया गया। इसके बाद अलीली रूम में रजिस्टर चौक किए गए। इस अवसर पर सीओ थानाभवन जितेन्द्र कुमार, सीओ नगर अमरदीप मौर्य व प्रतिसार निरीक्षक विक्रम सिंह आदि मौजूद रहे।



चेकिंग में कार सवार दो बदमाश पकड़े

शाह टाइम्स संवाददाता
झिंझाना। ऊन रोड पर पुलिस चैकिंग के दौरान कार सवार दो बदमाशों के साथ पुलिस की मुठभेड़ हो गई। जिसमें कार सवार एक बदमाश गोली लगने से घायल हो गया, वहीं दूसरे भागते हुए बदमाश को पुलिस ने गिरफ्तार कर लिया। पकड़े गए बदमाश के कब्जे से पुलिस ने अवैध तमंचा व कारतूस बरामद किए हैं। घायल बदमाश को उपचार हेतु अस्पताल भिजवाया।



गुरुवार की देर शाम कोतवाली प्रभारी जितेन्द्र कुमार शर्मा एवं चौसाना चौकी प्रभारी ज्ञानेंद्र सिंह पुलिस टीम के साथ ऊन रोड पर चैं. कंग कर रहे थे, तभी ऊन की ओर से आ रही एक पोलो कार को पुलिस ने रुकने का इशारा किया तो कार सवारों ने भागने का प्रयास किया। जिसमें बदमाशों ने पुलिस पर फायर झोंक दिया। पुलिस की जवाबी कार्रवाई में एक बदमाश गोली लगने से घायल हो गया, जबकि भाग रहे दूसरे बदमाश को पुलिस ने गिरफ्तार कर लिया।

नाबालिग पुत्री के साथ फर्जी तरीके से कोर्ट मैरिज करने का आरोप

शाह टाइम्स संवाददाता
कैराना। गांव निवासी व्यक्ति ने एक युवक पर उसकी नाबालिग पुत्री के साथ में फर्जी तरीके से कोर्ट मैरिज करके जबरदस्ती दुष्कर्म करने का आरोप लगाया है। मामले की शिकायत एसपी शामली से की गई है। क्षेत्र के एक गांव निवासी व्यक्ति ने एसपी शामली रामसेवक गौतम ने शुक्रवार को शिकायती-पत्र भेजा है। बताया कि करीब दो वर्ष पूर्व क्षेत्र के गांव नंगलाराई निवासी एक युवक उसकी नाबालिग पुत्री को बहला-फुसलाकर अपने साथ ले गया था। आरोपी ने उसकी पुत्री के आधार कार्ड में फर्जी तरीके से उम्र बढ़वाकर कोर्ट मैरिज कर ली। इसके बाद, आरोपी उसकी पुत्री को नेपाल ले गया। जहां पर करीब दो वर्ष तक बंधक बनाकर उसके साथ में जबरदस्ती दुष्कर्म करता रहा। विगत 16 जून को आरोपी उसकी पुत्री को अपने घर ले आया। जहां पर आरोपी के परिजनों ने उसकी पुत्री को गाली-गलौज व मारपीट करके घर से निकाल दिया। इस पर आरोपी उसकी पुत्री को बागपत में अपने चाचा की यहां ले गया और तीन-चार दिन तक जबरदस्ती बंधक बनाकर रखा। आरोप है कि विगत 21 जून को आरोपी उसकी पुत्री को कैराना बस स्टैंड पर छोड़कर धमकी देकर फरार हो गया। आरोप है कि मामले को शिकायत स्थानीय पुलिस से की गई, परन्तु पुलिस ने आरोपी के विरुद्ध कोई कार्यवाही नहीं की। पीड़ित ने एसपी से आरोपी के विरुद्ध मुकदमा दर्ज कराकर सख्त कार्यवाही कराए जाने की गुहार लगाई है।

चेयरमैन ने ली अधीनस्थों की बैठक

शाह टाइम्स संवाददाता
शामली। शुक्रवार को नगर पालिका परिसर में कांवड़ यात्रा की तैयारियों को लेकर चेयरमैन अरविन्द संगल ने नगर पालिका अधिकारियों व कर्मचारियों की बैठक आयोजित की। जिसमें कांवड़ मार्ग पर बैरिकेटिंग करने, कर्मचारियों की ड्यूटी लगाने व मार्ग को अतिक्रमण मुक्त करने के निर्देश दिए गए।



चेयरमैन अरविन्द संगल ने बैठक को संबोधित करते हुए कहा कि कावड़िया का गंगाजल, कांवड़ खंडित होने पर या गंगाजल रास्ते में गिर जाने पर परेशानी का सामना करना पड़ता है। इसके लिए नगर पालिका गंगाजल उपलब्ध कराएगी। इसके अलावा जो शामली क्षेत्र नागरिक महाशिवरात्रि के अवसर पर हट्टार से गंगाजल नहीं ला पा रहे हैं, उन्हें शिवरात्रि से एक सप्ताह पूर्व से

चौक तथा नहर पुल पर निगरानी हेतु वाॅच टावर, शिव चौक तथा फव्वारा चौक पर कावड़ियों की निगरानी के लिए 2 वाटर प्रुफ कन्ट्रोल रूम, बैरिकेटिंग का कार्य पालिका द्वारा कराया जाएगा। साथ ही शहर से गुजरने वाले कावड़ियों की गणना भी पालिका द्वारा की जाती है जो कि तीन शिफ्टों में 2-2 कर्मचारियों की 24 घंटे लगातार चली रहेगी। इस वर्ष कांवड़ यात्रा की शुरुआत 11 जुलाई से प्रारम्भ होकर 24 जुलाई को श्रावण शिवरात्रि पर सम्पन्न होगी। इस अवसर पर सफाई निरीक्षक अनिल कुमार, अवध अभियाना सिविल कान्त सिंह राणा, सभासदपति पंकज राणा, जेई हर्ष गंध, चन्द्र किशोर, प्रदीप कुमार, अनिल कुमार शर्मा, लक्ष्मण सिंह, आजम खां, राकेश कुमार, शशिकान्त आदि मौजूद रहे।

इंडस्ट्रियल एरिया के उद्यमी विधायक से मिले

शाह टाइम्स संवाददाता
शामली। शुक्रवार को इंडस्ट्रियल एरिया से उद्यमियों ने एकत्रित होकर सदर विधायक प्रसन्न चौधरी से मुलाकात की। उद्यमियों ने विधायक को औद्योगिक क्षेत्र में पाइपलाईन चौक होने से हो रहे जलभरण को समस्या को रखा। साथ ही डीएम को भी समस्या से अवगत कराया। विधायक ने अपनी निधि से 10 लाख रूपये देने की घोषणा की है। शुक्रवार को उद्यमियों ने विधायक प्रसन्न चौधरी को अपनी समस्या बताई। जिसके बाद विधायक और उद्यमी डीएम अरविन्द कुमार चौहान से मिले। साईमां एवं लघु उद्योग भारती के अध्यक्ष अकिंत

गोयल ने बताया कि औद्योगिक आस्थान से लेकर पूर्वी यमुना नहर तक नाले की पाइपलाइन चौक हो गई है। इसके कारण इंडस्ट्री का पानी नाले में नहीं जा रहा है। वह वापस फैंकट्टी में ही आ जाता है और जलभराव होता है। जिससे फैंकट्टियां बंद हो जाएंगी और इसका समाधान तुरंत होना चाहिए। डीएम अरविन्द चौहान ने नाले की सफाई के लिए फंड की समस्या बताई। इस पर सदर विधायक प्रसन्न चौधरी ने अपनी विधायक निधि से 10 लाख रूपए इसकी सफाई के लिए देने के लिए घोषणा की। इसके अलावा कुछ फंड जिला पंचायत से व कुछ इंडस्ट्रियल एसोसिएशन से मिलकर सफाई की जाएगी।

दस एनबीडब्ल्यू वारंटी गिरफ्तार

शामली। थाना कोतवाली शामली झिंझाना कांथला बाबरी आदर्शमंडी पुलिस द्वारा वांछित वारंटी एनबीडब्ल्यू अभियुक्तों को विरुद्ध कार्यवाही करते हुए 10 एनबीडब्ल्यू वारंटी अभियुक्तों को गिरफ्तार करने में महत्वपूर्ण सफलता प्राप्त की है। गिरफ्तार अभियुक्तगण नौशाद निवासी ग्राम बिडौली सारांन थाना झिंझाना जनपद शामली, कमर अब्बास निवासी ग्राम बिडौली सादान थाना झिंझाना जनपद शामली, नसीम निवासी ग्राम बिडौली सारांन थाना झिंझाना जनपद शामली, आशु कस्बा व थाना झिंझाना शामली, सरमाद कुडाना शामली, कमल उर्फ निवासी जनपद शामली, तैमूर थाना कांथला जनपद शामली, आदेश फुगाना जनपद मुजफ्फरनगर, अजय डांगरौल कांथला जनपद शामली, विक्की बाबरी जनपद शामली की हैं।

जिला सैनिक बंधुओं की बैठक में सुनी गई शिकायतें

शाह टाइम्स संवाददाता
शामली। कलेक्ट्रेट सभागार में अपर जिलाधिकारी ढन्यायिकः, परमानन्द झा की अध्यक्षता में आज जिला सैनिक बन्धु की बैठक आयोजित की गई। आयोजित बैठक में अपर जिलाधिकारी ने भूतपूर्व सैनिकों की शिकायतों को सुनते हुए उनकी समस्या शिकायतों को नैतिकता पर ध्यान देकर आधार पर नियमानुसार निस्तारण किया जाएगा। बैठक के दौरान कर्नल अजय कुमार सिंह ढडआज़ाः जिला



सैनिक कल्याण अधिकारी शामली ने सभी भूतपूर्व सैनिकों से आग्रह किया कि वे अपने क्षेत्र के समस्त भूतपूर्व सैनिकों एवं उनके परिवारों से संपर्क स्थापित करें एवं यदि उनकी कोई समस्या हो तो वे जिला सैनिक कल्याण कार्यालय से संपर्क स्थापित करें। इस अवसर पर उन्होंने राज्य एवं

केन्द्र सरकार द्वारा संचालित योजनाओं के सम्बन्ध में भी जानकारी दी। बैठक में मुख्यातः भूतपूर्व सैनिकों की समस्याएं राजस्व विभाग,नगरपा. लिका एवं शस्त्र अनुभाग से संबंधित रहें। बैठक में पुलिस एवं अन्य विभागों के अधिकारी सहित सैनिक बन्धु मौजूद रहे।

